



राष्ट्रिय बीमा कम्पनी लिमिटेड

रामशाहपथ, काठमाडौं, नेपाल

खुला प्रतियोगितात्मक परीक्षाद्वारा पदपूर्ति गर्ने सम्बन्धी सूचना

(प्रथम पटक प्रकाशित मिति: २०७६ कार्तिक २२ गते)

लोक सेवा आयोगबाट प्राप्त सहमति अनुसार यस कम्पनी लिमिटेड र सो अन्तर्गत रिक्त रहेका देहायका पदहरूमा खुला प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले कम्पनीको कर्मचारी सेवा सर्त सम्बन्धी विनियमावली, २०७४ को विनियम १६ बमोजिम उम्मेदवार हुनका लागि अयोग्यता नभई तपशिलको योग्यता पूरा गरेका नेपाली नागरिकले आफूले प्राप्त गरेको नागरिकताको प्रमाणपत्र, एस.एल.सी. वा सो सरह र सो भन्दा माथिको शैक्षिक योग्यताको प्रमाणपत्र, ट्रान्सक्रिप्ट र चारित्रिक प्रमाणपत्रहरूको स्वयं प्रमाणित प्रतिलिपी, हालसालै खिचेको पासपोर्ट साईजको ३ (तीन) प्रति फोटो र तोकिएको दस्तुर सहित समावेशी तर्फको समूह समेत खुलाई रितपूर्वक दरखास्त फाराम भरी तोकिएको म्यादभित्र यस कम्पनी लि.को प्रधान कार्यालयमा बुझाउनु हुन यो सूचना प्रकाशित गरिएको छ । विदेशी विश्वविद्यालय वा शिक्षण संस्थाबाट शैक्षिक प्रमाणपत्र प्राप्त गरेका उम्मेदवारहरूले सम्बन्धित निकायबाट समकक्षताको प्रमाणपत्र समेत पेश गर्नु पर्नेछ । आवेदक बहालवाला स्थायी कर्मचारी भएमा कार्यरत संस्थाको विभागीय स्वीकृति समेत पेश गर्नु पर्नेछ । कार्य अनुभव चाहिने योग्यता तोकिएको पदमा आवेदन दिने आवेदकले कार्यरत संस्थामा काम गरेको पद तथा अनुभवको वर्ष खुल्ने प्रमाणपत्रका साथै नियुक्ति पत्रको प्रतिलिपि समेत पेश गर्नु पर्नेछ । रित नपुगी र म्याद नाघी पर्न आएको दरखास्त उपर कुनै कारवाही हुने छैन ।

विज्ञापन नं.	पद	तह	समूह	संख्या	आवश्यक न्यूनतम शैक्षिक योग्यता र अनुभव
१/२०७६/७७	नायव व्यवस्थापक	७	खुला	१	मान्यता प्राप्त शिक्षण संस्थाबाट व्यवस्थापन, बीमा, अर्थशास्त्र, विज्ञान, कृषि तथा पशु विज्ञान, तथ्याङ्कशास्त्र, कानून वा सूचनाप्रविधि मध्ये कुनै एक विषयमा कम्तीमा स्नातकोत्तर उत्तीर्ण गरेको वा चार्टर्ड एकाउन्टेन्सी उत्तीर्ण गरेको ।
			आ.ज.	१	
२/२०७६/७७	सहायक व्यवस्थापक	६	खुला	५	मान्यता प्राप्त शिक्षण संस्थाबाट व्यवस्थापन, बीमा, अर्थशास्त्र, विज्ञान, कृषि तथा पशु विज्ञान, तथ्याङ्कशास्त्र, कानून वा सूचना प्रविधि मध्ये कुनै एक विषयमा कम्तीमा स्नातकोत्तर तह वा चार्टर्ड एकाउन्टेन्सी वा सो सरह उत्तीर्ण गरेको ।
			महिला	१	
			आ.ज.	१	
			मदेशी	१	
			अपाङ्ग	१	
३/२०७६/७७	सूचना प्रविधि अधिकृत	६	खुला	१	मान्यता प्राप्त शिक्षण संस्थाबाट कम्प्युटर/सफ्टवेयर इन्जिनियरिङ्ग विषयमा स्नातक तह उत्तीर्ण गरी सोही वा व्यवस्थापन, बीमा, अर्थशास्त्र, तथ्याङ्क शास्त्र र सूचना प्रविधि मध्ये कुनै एक विषयमा स्नातकोत्तर तह उत्तीर्ण गरेको ।
४/२०७६/७७	सूचना प्रविधि सहायक	५	खुला	१	मान्यता प्राप्त शिक्षण संस्थाबाट सूचना प्रविधि (वि.सि.ए./वि.सि.आई.एस./वि.आई.टी./वि.आई.एम./वि.सि.एस.आई.टी./वि.वि.आई.एस.)/इन्जिनियरिङ्ग इन कम्प्युटर विषयमा स्नातक तह उत्तीर्ण भएको ।
५/२०७६/७७	स्वास्थ्य सहायक	५	खुला	१	मान्यता प्राप्त शिक्षण संस्थाबाट Health Assistant वा सो सरह उत्तीर्ण भएको ।

६/२०७६/७७	सहायक “क”	५	खुला	१	मान्यता प्राप्त शिक्षण संस्थाबाट व्यवस्थापन, अर्थशास्त्र, विज्ञान, कृषि तथा पशु विज्ञान, तथ्याङ्कशास्त्र, कानून, सूचना प्रविधि वा बीमा मध्ये कुनै एक विषयमा स्नातक तह उत्तीर्ण गरेको ।
			मधेशी	१	
			दलित	१	
७/२०७६/७७	सहायक “ख”	४	खुला	८	मान्यता प्राप्त शिक्षण संस्थाबाट लेखा वा सूचना प्रविधि मुख्य विषय लिई १० + २ वा सो सरह उत्तीर्ण गरेको ।
			महिला	२	
			आ.ज.	२	
			मधेशी	१	
			दलित	१	
८/२०७६/७७	सहायक “ख” (कृषि प्राविधिक)	४	खुला	१	मान्यता प्राप्त शिक्षण संस्थाबाट कृषि विज्ञान विषय लिई जे.टि.ए. वा सो सरह उत्तीर्ण भएको ।
			महिला	१	
९/२०७६/७७	सहायक “ख” (पशु प्राविधिक)	४	महिला	१	मान्यता प्राप्त शिक्षण संस्थाबाट पशु विज्ञान विषय लिई जे.टि.ए. वा सो सरह उत्तीर्ण भएको ।

१. सेवाको किसिम : स्थायी ।
२. तलब, सुविधा तथा अन्य सेवाका शर्त : राष्ट्रिय बीमा कम्पनी लिमिटेड कर्मचारी सेवा, सर्त सम्बन्धी विनियमावली २०७४ (संशोधन समेत लागू हुनेछ) ।
३. उमेरको हद : दरखास्त दिने अन्तिम मितिसम्म अधिकृतस्तरका लागि २१ वर्ष पुरा भई ३५ वर्ष ननाघेको, सहायकस्तर पदका लागि १८ वर्ष पुरा भई ३५ वर्ष ननाघेको, तर महिला र अपाङ्ग उम्मेदवारको हकमा उमेरको माथिल्लो हद ४० वर्ष ननाघेको । यस कम्पनी लि.मा कार्यरत स्थायी बहालवाला कर्मचारीलाई उल्लेखित उमेरको हद लाग्ने छैन ।
४. परीक्षण काल : १ वर्ष । महिलाको हकमा ६ महिना ।
५. परीक्षाको किसिम : लिखित तथा अन्तर्वार्ता हुनेछ । साथै, विज्ञापन नं. ४, ५, ६, ७, ८ र ९ को लागि कम्प्युटर सीप परीक्षण सम्बन्धी परीक्षा समेत लिइनेछ ।
६. दरखास्त फाराम पाइने तथा बुझाउने स्थान : कम्पनी लि.को प्रधान कार्यालय, जनशक्ति व्यवस्थापन विभाग, रामशाहपथ, काठमाडौं । दरखास्त फारम यस कम्पनी लि.को website: <http://www.rbcl.com.np> बाट Download गर्न सकिनेछ ।
७. दरखास्त बुझाउने अन्तिम म्याद : यो सूचना गोरखापत्र दैनिकमा प्रथम पटक प्रकाशित भएको मितिले २१ दिन (२०७६/०८/१२) भित्र र दोव्वर दस्तुर तिरी पहिलो म्याद समाप्त भएको मितिले ७ दिन (मिति २०७६/०८/१९) भित्र दरखास्त बुझाउन सकिनेछ ।
९. परीक्षा शुल्क : तह ४ र ५ का पदका लागि रु. ५००/- (पाँच सय) र तह-६ र ७ का पदका लागि रु. ८००/- (आठ सय)
१०. दरखास्त फारम दस्तुर : रु. १००/- (एक सय) यस कम्पनी लि.को website बाट Download गरेको दरखास्त फारमको हकमा समेत सोही बमोजिम शुल्क जम्मा गर्नुपर्नेछ ।
११. समावेशी समूहका लागि थप दस्तुर : तह ४ र ५ का पदका लागि प्रत्येक समूहमा थप रु. २००/- (दुई सय) र तह-६ वा सो भन्दा माथिल्लो तहको पदका लागि प्रत्येक समूहमा थप रु. ३००/- (तीन सय)
१२. परीक्षा हुने मिति र केन्द्र : उपरोक्त पदहरूको लिखित परीक्षा लोक सेवा आयोगबाट संचालन हुनेछ । लिखित परीक्षा हुने मिति र परीक्षा केन्द्र पछि प्रकाशित गरिनेछ ।
१३. सम्पर्क मिति र स्थान : २०७६ पौष ४ गते राष्ट्रिय बीमा कम्पनी लिमिटेडको प्रधान कार्यालय रामशाहपथ, काठमाडौं ।

द्रष्टव्यः

- क) दरखास्त फाराम र परीक्षा सम्बन्धी शुल्क वा दस्तुर कम्पनी लि.को कृषि विकास बैंक लिमिटेडको चल्ती खाता नं.०१००२००००२८६७०१६ मा जम्मा गरी सोको भौचर दरखास्त फारामका साथ पेश गर्नुपर्नेछ । रकम जम्मा भौचरमा केरमेट नभएको र आवेदकको नाम स्पष्ट उल्लेख भएको हुनुपर्नेछ ।
- ख) तह ४ सहायक “ख”, तह ५ सहायक “क”, तह ६ सहायक व्यवस्थापक र तह ७ नायब व्यवस्थापक पदको परीक्षामा सफल हुने उम्मेदवारहरूलाई अन्तिम योग्यताक्रमका आधारमा शाखागत रुपमा छनौट सूची प्रदान गरि नियुक्ति गरिनेछ । सुरु नियुक्ति भएको शाखा कार्यालयमा न्यूनतम ५ वर्ष सेवा गर्नुपर्नेछ ।
- ग) खुला तथा समावेशी तर्फको लागि एउटै दरखास्त पेश गरे पुग्नेछ । साथै समावेशी तर्फ एक भन्दा बढी समूहमा दरखास्त दिने भएमा समूह अनुसार छुट्टा छुट्टै दस्तुर लाग्नेछ ।
- घ) उपरोक्त पदहरूको खुला तथा समावेशी समूहको एउटै परीक्षा हुनेछ ।
- ड.) दरखास्त फाराम, पाठ्यक्रम तथा अन्य जानकारीको लागि यस कम्पनी लि.को website: <http://www.rbcl.com.np> मा हेर्न सकिनेछ ।
- च) समावेशी समूहमा भएको विज्ञापनमा उपयुक्त उम्मेदवार उपलब्ध हुन नसकेमा त्यस्तो पद सोही वर्ष खुला प्रतियोगिताद्वारा पूर्ति हुने पदमा समावेश गरिनेछ ।

पुनश्चः

समावेशी तर्फका आवेदकहरूले पेश गर्नुपर्ने थप कागजातहरू :

- क) आदिवासी/जनजातिको हकमा नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जातिको हकमा सो सूचीका आधारमा, तर नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जातिभित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराई दरखास्त साथ पेश गर्नुपर्नेछ ।
- ख) दलितका हकमा राष्ट्रिय दलित आयोगबाट सूचीकृत भएको जातिको हकमा सोही सूचीको आधारमा, तर राष्ट्रिय दलित आयोगबाट सूचीकृत भएको जातिभित्र एक भन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराई दरखास्त साथ पेश गर्नुपर्नेछ ।
- ग) अपाङ्गको हकमा स्वीकृत चिकित्सकको सिफारिसमा तोकिएको निकायबाट अपाङ्गता प्रमाणित गरेको आधारमा ।
- घ) मधेशीका हकमा नेपाल सरकारले नेपाल राजपत्रमा सूचना प्रकाशित गरी तोके बमोजिमको संस्थाबाट मधेशी भनी प्रमाणित गरेको आधारमा, तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेशी भनी प्रमाणित गराई दरखास्त साथ पेश गर्नुपर्नेछ ।
- ड) पिछडिएको क्षेत्रको हकमा राष्ट्रिय बीमा कम्पनी लिमिटेड कर्मचारी सेवा, सर्त सम्बन्धी विनियमावली, २०७४ को विनियम ६ (३) को स्पष्टीकरण (क) मा उल्लेख भएका जिल्लामा स्थायी बसोवास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित गाउँपालिका वा नगरपालिकाबाट हाल सोही स्थानमा स्थायी बसोवास भएको प्रमाण पेश गर्नु पर्नेछ ।

सदस्य सचिव
पदपूर्ति समिति